

ମୃତ ଜମାକାରୀର ମିଆଦ ଜମା ଉପରେ ସୁଧ ପ୍ରଦାନ
ଡିବିଡି ନଂ. ଡିଆଇଆର୍.ବିସି. ୬୪/୧୩.୦୩.୦୦/୨୦୦୦-୦୧

ଜାନୁଆରୀ ୩.୨୦୦୧
ପୌଷ ୧୩. ୧୯୨୨ (ଶକାବ୍ଦ)

ସମସ୍ତ ବାଣିଜ୍ୟିକ ବ୍ୟାଙ୍କ (ଆଞ୍ଚଳିକ ଗ୍ରାମ୍ୟ ବ୍ୟାଙ୍କ/ ସ୍ଥାନୀୟ କ୍ଷେତ୍ରୀୟ ବ୍ୟାଙ୍କ ସମେତ)

ମହାଶୟ,

ମୃତ ଜମାକାରୀଙ୍କ ମିଆଦ ଜମା ଉପରେ ସୁଧ ପ୍ରଦାନ

ମୃତ ଜମାକାରୀଙ୍କର ଜମା ଉପରେ ସୁଧର ଦେୟ ପ୍ରଦାନ ସମ୍ବନ୍ଧରେ ଦୟାକରି ଆମର ନଭେମ୍ବର ୪, ୨୦୦୦ର ନିର୍ଦ୍ଦେଶନାମା ଡିବିଡି ନଂ. ଡିଆଇଆର୍.ବିସି. ୪୬/୧୩.୦୩.୦୦/୨୦୦୦-୨୦୦୧ର ଅନୁକ୍ଳେଦ-୧୪ ଏବଂ ନଭେମ୍ବର ୪, ୨୦୦୦ର ଡିବିଡି ନଂ ଡିଆଇଆର୍. ବିସି. ୪୮/୧୩.୦୩.୦୦/ ୨୦୦୦ - ୨୦୦୧ର ଅନୁକ୍ଳେଦ ୯ ଦେଖନ୍ତୁ । ବର୍ତ୍ତମାନ ପ୍ରଚଳିତ ନିୟମରେ କେବଳ ଜମା ମିଆଦ ପୂର୍ଣ୍ଣ ହେବା ପୂର୍ବରୁ ଜମାକାରୀଙ୍କ ମୃତ୍ୟୁ କ୍ଷେତ୍ରରେ, ଯେଉଁ ସମୟ ପର୍ଯ୍ୟନ୍ତ ବ୍ୟାଙ୍କ ପାଖରେ ଟଙ୍କା ଜମା ରହିଛି ସେହି ସମୟ ପାଇଁ ଦେୟ ହାରରେ ମିଆଦ ପୂର୍ଣ୍ଣ ହେବାପରେ ଜମାକାରୀଙ୍କ ଦାବିଦାରଙ୍କୁ ସୁଧ ପ୍ରଦାନ କରାଯାଉଛି । ଜମା ମିଆଦ ପୂର୍ଣ୍ଣ ହେଲାପରେ ଜମାର ନବୀକରଣ ପାଇଁ ଜମାକାରୀ ତାଙ୍କ ଅଧିକାର ସାବ୍ୟସ୍ତ କରିବାରେ ବିଫଳ ହୋଇଥିଲେ ଜମା ମିଆଦ ପୂର୍ଣ୍ଣ ହେବାପରେ ତାଙ୍କ ମୃତ୍ୟୁ କ୍ଷେତ୍ରରେ ମିଆଦ ପୂର୍ଣ୍ଣ ପରବର୍ତ୍ତୀ ସମୟ ପାଇଁ କୌଣସି ସୁଧ ପ୍ରଦାନ ଯୋଗ୍ୟ ହେବ ନାହିଁ ।

୨. ଆମେ ଆବେଦନମାନ ଗ୍ରହଣ କରି ଆସୁଛୁ ଯେ ଜମାକାରୀ ଜମା ଅବଧି ନବୀକରଣ କରିବାରେ ବିଫଳ ହୋଇଥିଲେ, ପୂର୍ଣ୍ଣ ଅବଧି ପରେ ଜମାକାରୀଙ୍କ ମୃତ୍ୟୁ କ୍ଷେତ୍ରରେ କିଛି ସୁଧ ପ୍ରଦାନ କରାଯିବା ଉଚିତ, କାରଣ ଆଇନତଃ ଉତ୍ତରାଧିକାରୀ/ମନୋନୀତ ବ୍ୟକ୍ତିଙ୍କୁ ଜମାର ଦେୟ ପ୍ରଦାନ ପର୍ଯ୍ୟନ୍ତ ବ୍ୟାଙ୍କ ଏହି ଜମାରାଶିକୁ ଉପଯୋଗ କରିଛି । ଉପରୋକ୍ତ ଆବେଦନ ଗୁଡ଼ିକ ପରୀକ୍ଷା କରାଯାଇ ସ୍ଥିର କରାଯାଇଛି ଯେ ପୂର୍ଣ୍ଣ ଅବଧି ଠାରୁ ଦେୟ ପ୍ରଦାନ ପର୍ଯ୍ୟନ୍ତ ସମୟ ପାଇଁ ଅବଧିପୂର୍ଣ୍ଣ ହେବା ତାରିଖରେ ପ୍ରଚଳିତ ଥିବା ସଂଚୟ ଜମା ହାରରେ (ଭାରତୀୟ ଟଙ୍କା ଜମା କ୍ଷେତ୍ରରେ) ବା ନିବାସୀ ବୈଦେଶିକ ମୁଦ୍ରା (ଆରଏଫ୍‌ସି) ସଂଚୟ ଜମାହାରରେ (ଏଫସିଏନଆର୍(ବି) କ୍ଷେତ୍ରରେ) ସୁଧ ପ୍ରଦାନ କରାଯାଇପାରେ ।

୩. ତଦନୁଯାୟୀ ସଂଶୋଧିତ ନିର୍ଦ୍ଦେଶନାମା ଡିବିଡି ନଂ. ଡିଆଇଆର୍. ବିସି. ୬୨ ଏବଂ ୬୩/୧୩.୦୩.୦୦/ ୨୦୦୦-୨୦୦୧ ଜାନୁଆରୀ ୩, ୨୦୦୧ ଏଥିସହ ସଂଲଗ୍ନ କରାଯାଇଛି ।

୪. ନିମ୍ନଲିଖିତ ଆନୁବର୍ତ୍ତୀ ସଂଶୋଧନ ଗୁଡ଼ିକ ନିର୍ଦ୍ଦେଶାବଳୀ ସାରଣୀର ଖଣ୍ଡ-୧ ଭାଗ-୧ରେ ଅନ୍ତର୍ଭୁକ୍ତ କରାଯାଇପାରେ ।

(କ) ବର୍ତ୍ତମାନ ରହିଥିବା ଅନୁକ୍ଳେଦ ୯.୧.୧୧ ଧାରା (୧)ର ଉପଧାରା (୩) କୁ ଏଥିସହ ସଂଲଗ୍ନ ହୋଇଥିବା ଟିଠା ନମ୍ବର ୧୦ ଅନୁଯାୟୀ ସଂଶୋଧନ କରାଯାଇ ପାରେ ।

(ଖ) ଅନୁକ୍ଳେଦ ୯.୧.୧୧ର ଧାରା(୯)ର ଉପଧାରା(ଗ) କୁ ଏଥିସହ ସଂଲଗ୍ନ ହୋଇଥିବା ଟିଠା ନମ୍ବର ୧୧ ଅନୁଯାୟୀ ସଂଶୋଧନ କରାଯାଇପାରେ ।

ଆପଣଙ୍କ ବିଶ୍ୱସ୍ତ

(ପି.ଭି. ସୁବାରାଓ)
ମୁଖ୍ୟ ମହାପ୍ରବନ୍ଧକ